

(२) .

नेपाल राजपत्र भाग २

सामयिक कर असूल ऐन, २०१२ लाई संशोधन गर्न बनेको ऐन

प्रस्तावना: सामयिक कर असूल ऐन, २०१२ लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ: (१) यस ऐनको नाम “सामयिक कर असूल (पहिलो संशोधन) ऐन, २०३७” रहेको छ ।

(२) यो ऐनतुरुन्त प्रारम्भ हुनेछ ।

२. सामयिक कर असूल ऐन, २०१२ को दफा ४ मा संशोधन: सामयिक कर असूल ऐन, २०१२

(यसपछि “मूल ऐन” भनिएको) को दफा ४ को,—

(१) उप-दफा (२) को खण्ड (ग) को सट्टा देहायको खण्ड (ग) राखिएको छ:—

“(ग) खण्ड (क) र (ख) बमोजिम नभएमा सूचित आदेश प्रकाशित भएपछि बोलाइएको राष्ट्रिय पञ्चायतको अधिवेशन शुरू भएको साठी दिन व्यतित भएपछि ।”

(२) उप-दफा (२) पछि देहाएको उप-दफा (३) थपिएको छ:—

(३) यसरी निकालिएको प्रत्येक सूचित आदेश सो प्रकाशित भएपछि बोलाइएको राष्ट्रिय पञ्चायतमा अधिवेशन शुरू भएको पन्ध्र दिनभित्र पेश गरिनेछ ।

३. मूल ऐनको दफा ५ मा संशोधन: मूल ऐनको दफा ५ को,—

(१) उप-दफा (१) को शुरूमा रहेको “६ छ महीनाअगाडि” भन्ने शब्दहरूको सट्टा “सूचित आदेश लागू भएको मितिदेखि प्रारम्भ हुने गरी” भन्ने शब्दहरू राखिएका छन् ।

(२) उप-दफा (२) मा रहेको “वा (ग)” भन्ने शब्दहरू झिकिएका छन् ।

लालमोहर सदर मिति:— २०३७।५।६।६

आज्ञाले—

ध्रुववर सिंह थापा

श्री ५ को सरकारको सचिव

२५४

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।